

विदर्भ व मराठवाडा विभागातील उद्योगांना
पुरविल्या जाणा-या वीजेच्या दराचे सुसूत्रीकरण
करण्यासाठी व तद्अनुषंगिक बाबींवर अभ्यास
करण्यासाठी समिती गठीत करण्याबाबत...

महाराष्ट्र शासन
उद्योग, ऊर्जा व कामगार विभाग
शासन निर्णय क्र. संकीर्ण-२०१५/प्र.क्र.२३८/ऊर्जा-५
मादाम कामा मार्ग, हुतात्मा राजगुरु चौक
मंत्रालय, मुंबई-४०० ०३२.
दिनांक : २९ सप्टेंबर, २०१५

शासन निर्णय-

राज्याच्या सर्व विभागामध्ये समतोल औद्योगिक विकास करण्यासाठी राज्य शासन कटिबद्ध आहे. विदर्भ व मराठवाडा विभाग नैसर्गिक व खनिज स्रोतांनी समृद्ध असूनही या विभागांमध्ये औद्योगिक विकास मात्र राज्याच्या उर्वरित विभागाच्या तुलनेत कमी प्रमाणात झालेला आहे. विदर्भ व मराठवाडा विभागामध्ये सध्या कार्यरत असलेले उद्योग सुरू रहावेत तसेच अधिकाधिक नवीन उद्योग यावेत याकरिता त्या भागातील विविध औद्योगिक व कृषी संघटनांनी प्रचलित वीजेच्या दराबाबत अभ्यास करून वीज दरामध्ये सवलत द्यावी अशी मागणी शासनाकडे केली आहे.

२. विदर्भ व मराठवाडा विभागातील उद्योगांना इतर विभागातील उद्योगांच्या तुलनेत येणा-या अडचणी, त्या विभागामध्ये उपलब्ध होणारी वीज व त्याचा दर तसेच या विभागामध्ये उद्योग क्षेत्राचा विकास जलद गतीने होण्यासाठी प्रचलित वीज दराचा अन्य भागातील व वर्गवारीच्या वीज दराशी तुलनात्मक अभ्यास करून शासनास उचित शिफारशी करण्यासाठी एक आंतरविभागीय समिती गठीत करण्याची बाब शासनाच्या विचाराधीन होती. त्याचा सांगोपांग विचार करून शासनाने पुढील प्रमाणे समिती गठीत करण्याचा निर्णय घेतला आहे :-

- | | |
|---|--------------|
| १) विभागीय आयुक्त, नागपूर | - अध्यक्ष |
| २) विभागीय आयुक्त, अमरावती | - सह-अध्यक्ष |
| ३) विभागीय आयुक्त, औरंगाबाद | - सह-अध्यक्ष |
| ४) श्री. मधुकर किंमतकर | - सदस्य/तज्ञ |
| ५) श्री. आर.बी.गोएंका, संचालक, महाराष्ट्र राज्य विद्युत मंडळ सूत्रधारी कंपनी मर्या. | - सदस्य |
| ६) श्री. प्रशांत मोहता, (VIA) | - सदस्य |
| ७) श्री. राम भोगले, (MCCIA), औरंगाबाद | - सदस्य |
| ८) श्री. रघुनाथ कपाथे, अमरावती | - सदस्य |
| ९) श्री. वेदनारायण गुप्ता, (VED) | - सदस्य |
| १०) श्री. चंदू बलदारा, लातूर | - सदस्य |
| ११) श्री. ओमप्रकाश दागा, परभणी | - सदस्य |
| १२) अध्यक्ष, मराठवाडा वैधानिक विकास मंडळ, औरंगाबाद | - सदस्य/तज्ञ |
| १३) मुख्य अभियंता, नागपूर(शहर) परिमंडळ, महावितरण, नागपूर | - सदस्य-सचिव |

उपरोक्त समितीची कार्यकक्षा पुढील प्रमाणे राहिल :-

विदर्भ व मराठवाडा विभागातील औद्योगिक वीज ग्राहकांना पुरविण्यात येणाऱ्या प्रचलित वीज दरामध्ये सुसूत्रता आणण्यासाठी प्रोत्साहनावर आधारित योजना तयार करण्यात यावी. ती योजना ठरविताना खालील बाबी विचारात घेण्यात याव्यात.

- १) सध्या कार्यरत असलेल्या उद्योगांना अतिरिक्त व वर्धित विजेचा वापर करण्यासाठी उद्युक्त करणे.
- २) या विभागामध्ये अधिक ऊर्जा लागणा-या उद्योगधंद्यासाठी प्रोत्साहन देणे.
- ३) महाराष्ट्र विद्युत नियामक आयोगाच्या वीज दराबाबत असलेल्या नियमनाच्या मर्यादेत या विभागातील उद्योगांना वीज दरात सवलत देतांना त्याचा विपरित परिणाम इतर ग्राहकांच्या वीज दरावर व परवानाधारकांच्या महसूलावर होणार नाही याबाबत अभ्यास करणे.
- ४) या विभागातील ज्या उद्योगांना जास्त प्रमाणात वीजेची गरज आहे अशा उद्योगांना उपलब्ध वीजेचा अधिक कार्यक्षमतेने वापर करण्यासाठी मार्गदर्शन करणे.

वरीलप्रमाणे समितीची कार्यकक्षा असून या कार्यकक्षेच्या अनुषंगाने शासनास शिफारस करण्यापूर्वी समितीने खालील बाबींचा देखील विचार करावा.

- (अ) विदर्भ व मराठवाडा विभागातील उद्योगांचा राज्याच्या उर्वरित विभागातील उद्योगांच्या तुलनेत मागील ५ वर्षांतील वीज वापर.
- (ब) राज्यातील औद्योगिक वीज वापर व शेजारील राज्यातील औद्योगिक वीज वापर यांची तुलना व त्याची संबंधित राज्यांच्या एकूण वीज वापराशी टक्केवारी.
- (क) विदर्भ व मराठवाडा लगतच्या राज्यातील औद्योगिक वीज दराची महाराष्ट्रातील औद्योगिक वीज दराशी तुलना.
- (ड) वीजेचा अधिक वापर असणाऱ्या स्टील, फेरोअॅलॉय इ. मोठ्या उद्योगधंद्यांना प्रोत्साहन देण्यासाठी सवलत देणे.
- (इ) वीज दरातील सुसूत्रीकरणामुळे शासनाच्या महसूलात होणारी वाढ.
- (फ) राज्याची एकूण वीजेची गरज व त्याअनुषंगाने ओपन एक्सेसमध्ये गेलेली वीज याबाबत इतर राज्यांशी तुलना
- (च) उपरोक्त (फ) मुळे परवानाधारकांच्या महसूलावर होणारा परिणाम व महसूलातील सदर घट भरून काढण्याकरीता इतर राज्यांनी केलेल्या उपाययोजना.
- (छ) शासनाच्या विविध विभागांमार्फत (उद्योग, महसूल, ऊर्जा इ. विभाग) सर्व विभागातील विविध उद्योगांना देण्यात येत असलेल्या सवलती व त्याचा शासनावर होणारा आर्थिक परिणाम.

३. समितीने याबाबतचा अहवाल समिती गठीत केलेल्या शासन निर्णयाच्या दिनांका पासून ३ महिन्यात शासनास सादर करावा. समितीच्या अध्यक्षांना समितीची कार्यपद्धती ठरविण्याचे अधिकार असतील. तसेच समितीच्या कामकाजासाठी आवश्यक असणारा तपशील / माहिती कोणत्याही विभागाकडून प्राप्त करून घेण्याबाबतचे अधिकार असतील. समितीच्या कामकाजासाठी लागणारे आवश्यक कार्यालयीन सहाय्य जसे की, प्रवास, समितीच्या कामकाजासंदर्भात चर्चा / बैठका इ. बाबत संबंधित वैधानिक विकास मंडळे यांनी समितीस सहकार्य करावे.

४. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१५०९२९१६०८१५६३१० असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भि. य. मंता)

उप सचिव, महाराष्ट्र शासन

प्रति,

- १) मा.राज्यपाल यांचे प्रधान सचिव
- २) मा. मुख्यमंत्री यांचे प्रधान सचिव
- ३) मा. मंत्री (ऊर्जा) यांचे खाजगी सचिव
- ४) मा. मुख्य सचिव
- ५) प्रधान सचिव, (ऊर्जा) यांचे स्वीय सहाय्यक, मंत्रालय, मुंबई-४०० ०३२
- ६) व्यवस्थापकीय संचालक, महाराष्ट्र राज्य वीद्युत मंडळ सूत्रधारी कंपनी मर्या., चौथा मजला, हॉगकॉग बँक बिल्डींग, हुतात्मा चौक, मुंबई-४०० २३०.
- ७) व्यवस्थापकीय संचालक, महाराष्ट्र राज्य वीज वितरण कंपनी मर्या., प्रकाशगड, बांद्रा (पूर्व), मुंबई-४०० ०५१.
- ८) व्यवस्थापकीय संचालक, महाराष्ट्र राज्य वीज निर्मिती कंपनी मर्या., प्रकाशगड, बांद्रा (पूर्व), मुंबई-४०० ०५१.
- ९) व्यवस्थापकीय संचालक, महाराष्ट्र राज्य वीज पारेषण कंपनी मर्या., प्रकाशगंगा, बांद्रा (पूर्व), मुंबई-४०० ०५१.
- १०) विभागीय आयुक्त, नागपूर
- ११) विभागीय आयुक्त, अमरावती
- १२) विभागीय आयुक्त, औरंगाबाद
- १३) श्री. मधुकर किंमतकर
- १४) श्री. आर.बी.गोएंका, संचालक, महाराष्ट्र राज्य विद्युत मंडळ सूत्रधारी कंपनी मर्या.

- १५) श्री. प्रशांत मोहता, (VIA)
- १६) श्री. राम भोगले, (MCCIA), औरंगाबाद
- १७) श्री. रघुनाथ कपाथे, अमरावती
- १८) श्री. वेदनारायण गुप्ता, (VED)
- १९) श्री. चंदू बलदारा, लातूर
- २०) श्री. ओमप्रकाश दागा, परभणी
- २१) अध्यक्ष, मराठवाडा वैधानिक विकास मंडळ, औरंगाबाद
- २२) मुख्य अभियंता, नागपूर(शहर) परिमंडळ, महावितरण, नागपूर
- २३) सर्व कार्यासने (ऊर्जा उपविभाग), मंत्रालय, मुंबई-४०००३२.
- २४) निवड नस्ती -ऊर्जा-५